



खबर संक्षेप

परीक्षा केंद्रों के 200 मीटर दायरे में धारा 163 लागू

झज्जर। हरियाणा विद्यालय शिक्षा बोर्ड भिवानी द्वारा जिले के विभिन्न परीक्षा केंद्रों पर 25 फरवरी से 1 अप्रैल 2026 तक आयोजित की जा रही परीक्षाओं को शांतिपूर्ण एवं व्यवस्थित ढंग से संपन्न कराने के उद्देश्य से धारा 163 भारतीय नागरिक सुरक्षा संहिता 2023 के तहत प्रतिबंधात्मक आदेश जारी किए गए हैं। जिले में परीक्षा के दिनों के दौरान दोपहर 12 बजे से शाम 4 बजे तक सभी परीक्षा केंद्रों के 200 मीटर के दायरे में व्यक्तियों के एकत्र होने, अनावश्यक आवागमन तथा फोटोस्टेट मशीनों के संचालन पर पूर्ण प्रतिबंध रहेगा।

संजीवनी अस्पताल में रक्तदान शिविर कल

बहादुरगढ़। विश्व हिंदू परिषद एवं भारत विकास परिषद द्वारा रविवार 22 फरवरी को शहर के ब्रह्मशक्ति संजीवनी अस्पताल में स्वेच्छिक रक्तदान शिविर का आयोजन किया जाएगा। यह जानकारी देते हुए विधिवत के प्रांतीय कोषाध्यक्ष यशपाल गांधी और भाविप के प्रांतीय पदाधिकारी मूलचंद जोशी ने बताया कि गीता ज्ञानेश्वर भागवत व्यास डॉ. स्वामी दिव्यानंद जी महाराज भिक्षु के सानिध्य में सुबह 9 बजे से दोपहर 2 बजे तक रक्तदान शिविर लगेगा।

भारतीय मजदूर संघ का आंदोलन 25 फरवरी को

झज्जर। भारतीय मजदूर संघ के राष्ट्रीयपी आंदोलन पर आगामी 25 फरवरी को भारतवर्ष में विरोध दिवस के रूप में राष्ट्रीयपी आंदोलन आयोजित किया जाएगा। इसके अंतर्गत जिला मुख्यालय पर शांतिपूर्ण एवं लोकतांत्रिक ढंग से विरोध प्रदर्शन किया जाएगा और उपायुक्त के माध्यम से प्रधानमंत्री के नाम सौंपा जाएगा। जिलाध्यक्ष सुरेंद्र सुहाग ने कहा कि श्रमिकों, योजना कर्मियों एवं पेंशनधारकों से जुड़े ज्वलंत मुद्दों को लेकर लंबे समय से सरकार का रवैया उदासीन रहा है। श्रमिकों को उनका वैधानिक अधिकार दिलाने के लिए यह राष्ट्रीयपी आंदोलन आवश्यक हो गया है।

अवैध हथियार के साथ आरोपी गिरफ्तार

बहादुरगढ़। पुलिस टीम ने अवैध हथियार के साथ एक आरोपी को काबू किया है। सीआईए वन बहादुरगढ़ प्रभारी निरीक्षक सुनील कुमार ने बताया कि गुप्त सूचना के आधार पर गांव भापड़ोड़ा बाइपास के नजदीक छापेमारी की गई। पुलिस ने वहां से निरंजन को काबू किया। तलाशी लेने पर उसके कब्जे से एक अवैध पिस्तौल और चार कारतूस बरामद हुए। उसके खिलाफ थाना आसौदा में शस्त्र अधिनियम के तहत मामला दर्ज किया गया है।

शहादत नवीन यादव का सैन्य सम्मान के साथ अंतिम संस्कार

छुट्टी मनाकर रविवार को ड्यूटी पर गए थे छत्तीसगढ़ वॉलीबॉल खेलते हुए एसएसबी जवान की गई जान

छाती में दर्द की वजह से अचानक मैदान में ही गिरे नवीन यादव, अंतिम संस्कार में उमड़े ग्रामीण

हरिभूमि न्यूज़ झज्जर

छत्तीसगढ़ में एसएसबी में तैनात गांव खेड़ी खुम्मार के बेटे नवीन यादव का वीरवार को हृदय गति रूकने से निधन हो गया। वीर जवान का पार्थिव शरीर शुक्रवार को गांव में लाया गया, जहां उसका सैन्य सम्मान के साथ अंतिम संस्कार किया गया। उनके पुत्र खुशहाल यादव ने अपने पिता को मुखाग्नि दी। सेना की तरफ से डिप्टी कमांडेंट विनायक व इंस्पेक्टर हनीश आदि ने पुष्प चक्र अर्पित कर उन्हें श्रद्धांजलि दी। जिला पुलिस की ओर से दुजाना थाना प्रभारी ने भी पुष्प

भाजपा की नगर सरकार में तकरार : बजट बैठक विफल रहने के बाद छिड़ा वीडियो वार उपप्रधान ने पार्षदों को बिकाऊ बता इस्तीफे की रखी पेशकश पार्षदों ने कहा-आपका काम बहुत देख लिया, अब कुर्सी छोड़ो

13 फरवरी को बजट बैठक में 31 में से आए थे 7 पार्षद, बाहर रहकर जाता था विरोध

रवींद्र राठी बहादुरगढ़

नगर परिषद के साथ ही भाजपा में इन दिनों सब कुछ ठीक-ठाक नहीं चल रहा है। गत 13 फरवरी को बुलाई गई नगर परिषद की बजट बैठक का अधिकांश पार्षदों द्वारा बहिष्कार करने के बाद यह कलह खुलकर सामने आ गई है। उप प्रधान ने पार्षदों की खरीद फरोख्त का आरोप लगाते हुए वीडियो वार की शुरुआत की। इस पर पार्षदों के साथ अनेक भाजपा कार्यकर्ताओं ने भी तीखी प्रतिक्रिया दी है।

बता दें कि चेयरपर्सन सरोज राठी की अध्यक्षता में शुक्रवार 13 फरवरी को नगर परिषद की बजट बैठक बुलाई गई थी। लेकिन 31 निर्वाचित पार्षदों में से 7 ही बैठक में पहुंचे। इनमें भी तीन कांग्रेस समर्थक थे। कोरम पूरा नहीं होने के कारण 122 करोड़ रुपये का बजट पारित नहीं हो पाया। भाजपा से जुड़े नाराज पार्षदों ने नगर परिषद के बाहर अनदेखी का आरोप लगाते हुए विरोध जाहिर किया था। नगर सरकार में बढ़ रही तकरार अब वीडियो वार का रूप ले चुकी है। उप प्रधान पालेराम ने ब्लॉक समिति के बाद नगर परिषद में भी खरीद फरोख्त के आरोप लगाए हैं। वहीं, भाजपा पार्षद अब उनके इस्तीफे की मांग कर रहे हैं।

उपाध्यक्ष पालेराम शर्मा ने गंभीर आरोप लगाते हुए कहा- जैसे पार्षदों की खरीद फरोख्त कर ब्लॉक समिति अध्यक्ष को हटाकर दूसरी पार्टी के नेता को कुर्सी सौंपी, अब वैसे ही नगर परिषद में चल रही बड़ी साजिश

वीडियो में उपप्रधान ने अपने ही पार्षदों को कहा- मेरे पास देने को पैसे नहीं, मेरे हर वार्ड में समर्थक, घर से निकलना बंद कर देंगे

बजट बैठक विफल होने के बाद नप उपाध्यक्ष पालेराम शर्मा ने एक वीडियो जारी कर नगर की राजनीति में भूचाल ला दिया। उन्होंने कहा कि बीजेपी के ही कुछ आदमियों ने पिछले दिनों ब्लॉक समिति अध्यक्ष को अविश्वास प्रस्ताव लाकर दूसरी पार्टी की सदस्यता को प्रधान बनाया, पिल्लरों पर अपने फोटो लगाकर राजनीति चमकाई और उन्होंने दलाली करते हुए खरीद फरोख्त की। उन्होंने आरोप लगाया कि कुछ आप खा गए, कुछ पार्षदों को खिलाए। उसी पैटर्न पर अब नगर परिषद में भी हमारे जो पार्षद हैं, उनको प्रलोभन दिया जा रहा है। एक्स प्रधान समेत कई नेता पार्टी को

कमजोर करने की साजिश रचते हैं। हमें दूसरों से कुछ नहीं है, इनके व कांग्रेस पार्षद का कोई लेना देना नहीं है। पौने 4 साल हो गए हैं। हमारी खुली छुट्टी है। हमारे आदमी अगर कहे कि पद से इस्तीफा दे दें तो, एफिडेविट देने या अविश्वास प्रस्ताव लाने की जरूरत नहीं है। एक घंटे के भीतर इस्तीफा दे देंगे। उन्होंने कहा कि जो दूसरों के बहकावे में चल रहे हैं। यदि उन्हें पैसे मिल रहे हैं तो बेशक पैसे ले लो, लेकिन मेरे पास कोई पैसा नहीं है। उन्होंने चेतावनी देते हुए कहा कि हर वार्ड में मेरे समर्थक हैं, जो घर से निकलना बंद कर देंगे।

पालेराम का फ्री में साथ दिया, वे स्वेच्छा से दे दें इस्तीफा : धाकरे

पार्षद पति हरिमोहन धाकरे ने कहा कि भाजपा के सभी पार्षद पालेराम शर्मा के विचारों का खंडन करते हैं। हमने सदैव उनका सम्मान किया है, लेकिन उनकी भावना से पार्षदों के मन में गुस्सा है। हमने उप प्रधान के चुनाव में फ्री में उनका साथ दिया। लेकिन उन्होंने भाजपा पार्षदों का कोई सम्मान नहीं रखा। उनके बच्चा सुनकर हम सभी भाजपा से जुड़े पार्षद आगह करते हैं कि वे स्वेच्छा से पदमुक्त हो जाएं।

वाइस चेयरमैन ने कभी पार्षदों का सहयोग नहीं किया : पार्षद राजेश

पार्षद राजेश मकड़ोली ने कहा कि वाइस चेयरमैन ने जो शब्द कहे हैं, सभी भाजपा के पार्षद उनका खंडन करते हैं। पालेराम की आत्मा जानती है कि उन्होंने विकास या अन्य मुद्दों पर कभी किसी पार्षद का साथ नहीं दिया। जबकि हमने हर कदम पर उनका सहयोग किया। साथ लगती सड़क बनाने को लेकर भी उन्होंने कभी सवाल नहीं उठाए। हमें इस बात का दुख है, जो उन्होंने झूठे आरोप लगाए हैं।

हमें कोई प्रलोभन नहीं मिला : पार्षद अशोक

पार्षद अशोक शर्मा का कहना है कि जब पालेराम शर्मा उपप्रधान बने तो सभी ने बिना किसी लोभ के उनका साथ दिया था। उनका यह कहना अच्छा नहीं लगा। पार्षद जनता ने बना रखे हैं। भाजपा के चिह्न पर चुनाव लड़ा और जनता ने समर्थन दिया। हम किसी एक आदमी के सहयोग से पार्षद नहीं बने। हमारे भी प्रत्येक वार्ड में जानकार हैं। हम भाजपा के साथ रहे हैं और हमें कोई प्रलोभन नहीं मिला है।



हम झूठे आरोपों से स्तब्ध : सिंहल

पार्षद पति अनिल सिंहल ने कहा कि पालेराम शर्मा हमारे बड़े भाई हैं। हमने उनके चुनाव में पूरी मदद की थी। हम कभी किसी बहकावे में नहीं आए। लेकिन उन्होंने सभी पार्षदों को बिकाऊ घोषित कर दिया। हम कोई अविश्वास प्रस्ताव नहीं ला रहे थे। उनकी बात सरासर गलत है। सोशल मीडिया पर वीडियो वायरल होने के बाद लोगों के फोन आ रहे हैं। हम उनके झूठे आरोपों से स्तब्ध हैं।

उपप्रधान की चाय तक नहीं पी : शर्मा

पार्षद पति कर्मबीर शर्मा ने कहा कि ऐसी वीडियो वायरल करना गलत है। पार्षदों पर ऐसे आरोप लगाना भी अनुचित है। मेरी पत्नी निर्दलीय चुनाव जीतकर पार्षद बनी थी। हमने उनकी चाय तक नहीं पी और उन्हें वाइस चेयरमैन बनाने के लिए बिना किसी लोभ के वोट दी थी। लेकिन वीडियो में वायरल बातों को पूरी तरह से गलत मानता हूँ।



सब कह रहे हैं, दे दो इस्तीफा : सत्यप्रकाश

पार्षद सत्यप्रकाश शिकारा ने कहा कि पालेराम ने जो लेनदेन की बात की है, यह अच्छी बात नहीं लगी। हमने उन्हें फ्री में वाइस चेयरमैन बनाया। लेकिन उन्होंने अपने कर्तव्य का निर्वहन नहीं किया। हमारे वार्ड में सड़कों के गड्ढे तक नहीं भरे जाते। ना वो इसके लिए आवाज उठाते। पौने 4 साल हो गए तो किसी अन्य भाजपा के पार्षद को मौका दे। इनका काम हमने देख लिया, सब कह रहे हैं, दे दो इस्तीफा।



गटर पर ढक्कन या सुरक्षा प्रबंध न होने से उठे व्यवस्था पर सवाल

जाखोदा में खेलते हुए खुले गटर में डूबने से 4 वर्षीय बच्चे की मौत

आधे घंटे तक गटर में डूबने का पता ही नहीं चला, अस्पताल में मृत घोषित किया

हरिभूमि न्यूज़ बहादुरगढ़

एक छोटी सी लापरवाही ने एक मासूम की जान ले ली और एक परिवार की खुशियां हमेशा के लिए छीन लीं। गांव जाखोदा में शुक्रवार को गली में खेल रहे 4 वर्षीय मासूम मयंक की खुले गटर में डूबने से दर्दनाक मौत हो गई। पुलिस ने नागरिक अस्पताल में शव का पोस्टमार्टम करवाकर परिजनों को सौंप दिया। घटना के बाद परिजनों का रो-रोकर बुरा हाल है और पूरे गांव में शोक की लहर है।



बच्चों की गुनगुनाई पर करते रहे तलाश, पास में ही डूबा था

जानकारी के अनुसार, मयंक अपने घर के पास गली में अन्य बच्चों के साथ खेल रहा था। इसी दौरान वह अचानक खुले गटर में गिर गया। गटर पर किसी प्रकार का ढक्कन या सुरक्षा प्रबंध नहीं था, जिससे यह हादसा हो गया। चूंकि बच्चे अक्सर वहां खेलते रहते थे, इसलिए किसी को तुरंत अज्ञात नहीं हुआ कि मयंक कहां चला गया। बताया जा रहा है कि करीब आधे घंटे तक परिजनों को बच्चे के गटर में गिरने की भनक तक नहीं लगी। जब मयंक दिखाई नहीं दिया तो परिवार के लोगों ने उसकी तलाश शुरू की। आसपास के लोगों की मदद से खोजबीन की गई तो गली के गटर में बच्चा दिखाई दिया। तुरंत उसे बाहर निकाला गया। घटना के बाद परिजनों घबराहट की स्थिति में मयंक को तुरंत नागरिक अस्पताल लेकर पहुंचे, लेकिन वहां चिकित्सकों ने जांच के बाद उसे मृत घोषित कर दिया। डॉक्टरों ने बताया कि बच्चे की डूबने से मौत हो चुकी थी। मयंक के पिता सुकाला एक दुकान पर काम कर परिवार का पालन-पोषण करते हैं। मासूम बेटे की असमय मौत से परिवार पर दुखों का पहाड़ टूट पड़ा है। मां का रो-रोकर बुरा हाल है और परिजनों को सांत्वना देना भी मुश्किल हो रहा है। सूचना मिलते ही पुलिस मौके पर पहुंची।

H.R. GREEN FIELD

SR. SEC. SCHOOL BADLI ROAD, JHAJJAR

26 Years of Excellence...

AC Accommodation for Pre Nursery, Nursery & KG

Special English spoken classes collaboration with INDIA'S No.1 INSTITUTE OF SPOKEN ENGLISH

AMERICAN INSTITUTE OF ENGLISH LANGUAGE PVT. LTD.

ADMISSION CUM SCHOLARSHIP TEST

22 FEBRUARY, 22 MARCH, 5 APRIL, 12 APRIL

Transport Will Be Available Please Contact Front Desk For Info

FREE Annual Fee | Transport Fee Admission Fee For Pre Nur., Nur. & KG

Contact us on this number for any kind of support for students. Management: 7082210125, 7082210126 8053333357, 9812003197 Principal : Mr. M.S. Gulla 9466281718

Web : www.gfsjhajjar.in | E-mail : hrgfsjr@yahoo.co.in

छाती में दर्द की वजह से अचानक मैदान में ही गिरे नवीन यादव, अंतिम संस्कार में उमड़े ग्रामीण

हरिभूमि न्यूज़ झज्जर

छत्तीसगढ़ में एसएसबी में तैनात गांव खेड़ी खुम्मार के बेटे नवीन यादव का वीरवार को हृदय गति रूकने से निधन हो गया। वीर जवान का पार्थिव शरीर शुक्रवार को गांव में लाया गया, जहां उसका सैन्य सम्मान के साथ अंतिम संस्कार किया गया। उनके पुत्र खुशहाल यादव ने अपने पिता को मुखाग्नि दी। सेना की तरफ से डिप्टी कमांडेंट विनायक व इंस्पेक्टर हनीश आदि ने पुष्प चक्र अर्पित कर उन्हें श्रद्धांजलि दी। जिला पुलिस की ओर से दुजाना थाना प्रभारी ने भी पुष्प




झज्जर। पैतृक गांव में पंचतत्व में विलीन हुआ नवीन यादव का पार्थिव शरीर।

अर्पित कर श्रद्धांजलि दी। इससे पूर्व सेना की गाड़ी से तिरंगे में लिपटा हुआ नवीन यादव का शव दिल्ली से सुबह उनके पैतृक गांव में लाया गया। पार्थिव शरीर पहुंचने पर सैकड़ों की संख्या में युवाओं ने भारत माता की जय, नवीन यादव अमर रहे के नारे लगाए। परिजनों ने बताया कि नवीन यादव 26 जनवरी को छुट्टी पर आए थे और वह 15 फरवरी को ही छुट्टियां बिताकर ड्यूटी पर गए थे। 18 फरवरी को वॉलीबॉल खेलते समय उनकी छाती में दर्द हुआ और अचानक वह मैदान में ही गिर गए। वह एसएसबी की 28 बटालियन में अनंतगढ़

सेना में जाने की है परिवार में परंपरा

ग्रामीणों ने बताया कि नवीन यादव का परिवार पिछले करीब 20 साल से दिल्ली के नांगलोई में रहता है, जबकि उसके चाचा व ताऊ का परिवार गांव में ही रहता है। उसके दादा जगमल सिंह सेना में रहे हैं। उनके चाचा बहादुर सिंह सेना से सेवानिवृत्त हो चुके हैं, जबकि ताऊ का लड़का परमवीर यादव अरुण राइफल में सियाचिन में तैनात है। छत्तीसगढ़ में तैनात थे। साथी समोद यादव ने बताया कि नवीन यादव बटालियन में अच्छे खिलाड़ी थे। तीन दिन पहले वह बटालियन में पहुंचे थे और 18 फरवरी को ही वह उनके बीच से चले गए।



बाँबी की फिल्म 'बंदर' की रिलीज डेट अनाउंस

मुंबई। अनुराग कश्यप के डायरेक्शन में बनी बाँबी देओल स्टार फिल्म बंदर का आज मेकर्स ने नया पोस्टर रिलीज कर दिया है। इसके साथ ही फिल्म की रिलीज डेट भी अनाउंस कर दी गई है। बाँबी फिल्म एनिमल के बाद से ही चर्चा में है। इस फिल्म में वह अबरार के रोल में दिखे थे और उन्होंने अपने इस किरदार से तहलका मचा दिया। वहीं,

इसके बाद अब वह फिर से धांसू रोल में नजर आने वाले हैं। दरअसल, बाँबी फिल्म बंदर : मंकी इन ए केज में नजर आएंगे। दरअसल, अनुराग कश्यप के निर्देशन में बनी बाँबी, सान्या मल्होत्रा, सबा आजाद और सपना पम्बी स्टार फिल्म बंदर का हाल ही में मेकर्स ने नया पोस्टर रिलीज करते हुए फिल्म की रिलीज डेट का ऐलान किया है।

लाइफ Style

संदीपा

'नैना' की कहानी मेरी भी कहानी

एजेसी ▶ मुंबई

रोमांटिक ड्रामा फिल्म 'दो दीवाने सहर में' सिनेमाघरों में रिलीज हो गई है। फिल्म में मुणाल ठाकुर और सिद्धांत चतुर्वेदी के अलावा अभिनेत्री संदीपा धर ने दमदार किरदार निभाया है। अभिनेत्री ने रिलीज के दिन सोशल मीडिया पोस्ट के जरिए अपने दिल की बात बयां की।

अभिनेत्री संदीपा धर ने इंस्टाग्राम पर कुछ बीटीएस तस्वीरें शामिल हैं, जिनमें वे नैना के किरदार में नजर आ रही हैं। साथ ही, उनके साथ मुणाल, सिद्धांत और फिल्म के अन्य कलाकार भी नजर आ रहे हैं। संदीपा ने लिखा, "नैना अब आपकी है। मैं करीब एक साल से इस किरदार के साथ जुड़ी हुई हूँ। इसने मुझे उन बातों पर सोचने को मजबूर कर दिया, जिनसे मैं भागना चाहती थी। उन्होंने लिखा कि अक्सर हम लोग किसी को पसंद आने के लिए अपने आपको बदलने लगते हैं और फिर भी लगता है कि हम अच्छे नहीं हैं। आईने में देखकर सिर्फ अपनी कमियाँ ही क्यों दिखती हैं? उन्होंने लिखा, नैना की कहानी मेरी कहानी है। शायद आपकी भी। मेरे पास हर सवाल का जवाब नहीं है। मैं भी सीख रही हूँ, लेकिन इतना जरूर जानती हूँ कि हमें बार-बार उन लोगों को अपनी वैल्यू साबित करने की जरूरत नहीं, हमें कभी समझ ही नहीं पाएंगे। हमें अपनी किस्मत खुद समझनी चाहिए। अभिनेत्री ने पोस्ट के अंत में लिखा, अगर कभी आपको लगे कि आप काफी नहीं हैं, तो ये कहानी आपके लिए है। अगर आपने कभी किसी के लिए खुद को खो दिया, तो ये कहानी आपके लिए है। आइए, हम सब मिलकर खुद को फिर से ढूँढें।



हॉलीवुड मसाला

एरिक ने दुनिया को कहा अलविदा

लॉस एंजेलिस। हॉलीवुड फिल्म इंडस्ट्री से एक बहुत बुरी खबर सामने आई है। यहां इंडस्ट्री के फेमस और दिग्गज एक्टर एरिक डेन का निधन हो गया है। 'वोज एनाटॉमी' और 'यूकोरिया' जैसी हिट सीरीज देने वाले एरिक डेन ने महज 53 साल की उम्र में इस दुनिया को अलविदा कह दिया है। एरिक डेन के निधन की जानकारी उनके परिवार ने दी है। उनके निधन की खबर से पूरी इंडस्ट्री में शोक की लहर दौड़ पड़ी है। बताया जा रहा है कि एरिक डेन की मौत कथित तौर पर एक खतरनाक बीमारी की वजह से हुई है।




ऑरलैंडो ब्लूम दिखे खूबसूरत हसीना के साथ

लॉस एंजेलिस। हॉलीवुड स्टार ऑरलैंडो ब्लूम अपनी मिजी जिंदगी को लेकर चर्चा में बने हुए हैं। हाल ही में एक्टर को कैलिफोर्निया के सांता क्लारा स्थित लेवीज स्टैडियम में एक खूबसूरत हसीना के साथ देखा गया, जहां से उनकी तस्वीरें सोशल मीडिया पर वायरल हो गईं। सुपर बाउल सैंडे के मौके पर 49 वर्षीय 'लॉर्ड ऑफ द रिच' फेम एक्टर ऑरलैंडो ब्लूम को हसीना संग मेच के बाद स्टैडियम से निकलते हुए देखा गया, जहां दोनों एक-दूसरे का हाथ थामे नजर आए। दोनों की नजदीकियों ने सभी का ध्यान अपनी ओर खींच लिया। रिपोर्ट्स के अनुसार, दोनों इवेंट में एक साथ पहुंचे थे, हालांकि स्टैडियम में एंटी के वक्त तुलुसा ऑरलैंडो से एक कदम आगे चल रही थी। इसके बावजूद, पूरे समय दोनों की बॉन्डिंग और कैमिस्ट्री साफ नजर आ रही थी।



सस्ते बिस्किट की दीवानी करीना

मुंबई। करीना कपूर 5 रुपए वाले सस्ते बिस्किट की दीवानी हैं। हर शाम चाय की चुसकी संग वो इसके चक्कर लेती हैं। गौर करने वाली बात ये है कि ये बिस्किट घर-घर में खाया जाता है। अब उन्होंने इसकी झलक भी दिखाई है। हाल ही में उन्होंने सोशल मीडिया पर अपने शाम के रूटीन की एक ऐसी झलक साझा की, जिसने करोड़ों भारतीयों के दिल को छू लिया। करीना ने इंस्टाग्राम पर अपनी शाम की चाय की एक तस्वीर पोस्ट की, जिसमें किसी महंगे विदेशी स्नैक के बजाय भारत का सबसे भरोसेमंद और पुराना साथी 'पारले-जी' बिस्किट नजर आया। एक कप गरमा-गरम चाय और उसके बगल में रखे दो पारले-जी बिस्किट की इस तस्वीर ने न केवल पुरानी यादें ताजा कर दीं, बल्कि यह भी साबित कर दिया कि खुशियाँ अक्सर छोटी और साधारण चीजों में ही छिपी होती हैं।



एक्शन मूवी टॉक्सिक का टीजर रिलीज

मुंबई। यश की मोस्ट अवेटेड एक्शन ड्रामा मूवी टॉक्सिक का टीजर रिलीज हो गया है। फिल्म की पहली झलक ने फैंस के होश उड़ा दिए थे। वहीं अब टीजर देखकर लोगों की एक्साइटमेंट और भी ज्यादा बढ़ गई है। फिल्म में यश के अलावा तमाम हसीनाएं नजर आएंगी। हुमा कुरैशी, तारा सुतारिया, कियारा आडवाणी, रविमणी वसंत, नयनतारा जैसी एक्ट्रेस दिखाई देंगी। टीजर की शुरुआत यश के वॉइस ओवर से होती है, जहां वो कहते हैं कि इस बार जंग अलग है, उनकी मक्कारी भी अलग है। इसके बाद टीजर के कई एक्शन सीन देखने को मिले हैं। टीजर में कई सीन में यश अपने दुश्मनों का बुरा हाल करते हुए दिख रहे हैं। यहां तक कि एक ऐसा सीन भी है जब यश आरी की मशीन से एक शख्स की गर्दन काटते हुए भी दिख रहे हैं। यह सीन दिमाग हिला देने वाला है।

टीवी मसाला

दिव्या अग्रवाल की शादी की अफवाहों पर लगा विराम



मुंबई। महेश्वर अभिनेत्री दिव्या अग्रवाल अक्सर अपनी प्रोफेशनल लाइफ से ज्यादा पर्सनल लाइफ को लेकर चर्चा में रहती हैं। कई समय से उनकी शादी में दरार और तलाक की खबरें जोरों पर थीं, और यह खबरें भी आई थी कि दिव्या अपने पति से अलग रह रही हैं और उनके रिश्ते में कड़वाहट आ गई है। दरअसल, रियलिटी शो 'द 50' में कंटेस्टेंट भाव्या सिंह ने दिव्या के वैवाहिक जीवन पर सवाल उठाए थे, जिससे अफवाहें और तेज हो गई थीं, लेकिन इन सभी अफवाहों पर विराम लगते हुए दिव्या ने अपनी शादी की सालगिरह के मौके पर पति संग एक खास वीडियो शेयर किया। पोस्ट किए गए वीडियो में दोनों एक दूसरे के साथ प्यार भरे अंदाज में नजर आ रहे हैं। दिव्या ने लिखा, मैंने आपसे शादी इसलिए की क्योंकि आप ही वो इंसान हैं जो मुझे पूरी तरह समझते हैं। आपने कभी मुझे बदलने की कोशिश नहीं की। आप मुझे अंदर से जानते हैं, जैसे मैं सच में हूँ। आगे उन्होंने लिखा, मेरे प्यार की शादी की सालगिरह मुबारक। आने वाले सालों में चाहे जिंदगी कितनी भी पानालपन भरी क्यों न हो, हम हमेशा साथ रहेंगे। यह पोस्ट देखकर फैंस बहुत खुश हो गए। दिव्या की दोस्त और अभिनेत्री गौहर खान ने भी कमेंट करके बधाई दी।



कल्याणी की लोका 2 को लेकर बड़ा अपडेट

मुंबई। साथ ही ब्लॉकबस्टर फिल्म 'लोका चैप्टर 1' के दूसरे पार्ट को लेकर बड़ी खबर सामने आ रही है। इसके बारे में खुद फिल्म की लीड एक्ट्रेस कल्याणी प्रियदर्शन ने अपडेट दी है। साल 2025 की ब्लॉकबस्टर मलयालम फिल्म 'लोका चैप्टर 1' ने बॉक्स ऑफिस पर तहलका मचा दिया था। दर्शकों को ये फिल्म बहुत पसंद आई थी। बॉक्स ऑफिस पर इसकी धुआंधार कमाई ने हर किसी को हैरान कर दिया था। अब इस फिल्म के दूसरे पार्ट को लेकर बड़ी खबर आई है। फिल्म की शूटिंग को लेकर भी अपडेट सामने आया है। इसके बारे में खुद फिल्म की लीड एक्ट्रेस कल्याणी प्रियदर्शन ने खुलासा किया है। दरअसल हाल ही में हुए एक इवेंट में लोका फिल्म की लीड एक्ट्रेस कल्याणी प्रियदर्शन ने फिल्म के दूसरे पार्ट को लेकर बात की। उन्होंने कहा, 'फिल्म 'लोका 2' की शूटिंग पर काम चल रहा है। उम्मीद है कि शूटिंग सिलेंडर से शुरू होगी। मैं फिल्म का हिस्सा हूँ। आप फिल्म का इंतजार करें। बता दें कि बॉक्स ऑफिस पर धुआंधार कमाई के साथ लोका चैप्टर 1 ने कई रिकॉर्ड बनाए थे। ये भारत की पहली सुपरहुमन फिल्म भी है। लीड एक्ट्रेस के तौर पर कल्याणी प्रियदर्शन ने खूब सुर्खियां बटोरी थीं। एक्शन और ड्रामा से भरपूर मलयालम फिल्म 'लोका' एक जुमान सुपरहीरो की कहानी है। इसमें चंद्रा नाम की एक लड़की है, जिसमें पास कुछ सुपरपावर होती हैं और वो असहय लोगों की मदद करती है। इसकी कहानी ने दर्शकों को खूब आकर्षित किया था। फिल्म ने बॉक्स ऑफिस पर शानदार कमाई की थी। महज 33 करोड़ रुपये के बजट में तैयार इस फिल्म ने भारतीय बॉक्स ऑफिस पर गार्ज 183.96 करोड़ रुपये कमाए थे।

कुमार ने दिया सरप्राइज, रैपर के साथ गाया गाना

महेश्वर गायक कुमार सानू ने मनोरंजन जगत में कई यादगार गाने गाए हैं और दर्शकों के दिलों में खास पहचान बनाई है, लेकिन गायक ने इस बार फैंस को सरप्राइज दिया है। उन्होंने रैपर और सिंगर किंग के साथ मिलकर नया गाना 'मजा प्यार करने में' रिलीज किया है। यह गाना किंग के नए एल्बम राजा हिंदुस्तानी का ही हिस्सा है।



मुंबई। यह एल्बम इसलिए भी खास है क्योंकि इसमें किंग और कुमार सानू को साथ में देखा जा रहा है। गाने में कुमार सानू की क्लासिक आवाज और किंग का मॉडर्न रैप स्टाइल मिलकर कमाल का जादू बिखेर रहे हैं। दोनों कलाकार अपने सुरों से खेलते नजर आ रहे हैं। कुमार सानू और किंग ने गाने को अपने इंस्टाग्राम अकाउंट पर पोस्ट किया। उन्होंने लिखा, "मजा प्यार करने में गाना रिलीज किया जा चुका है। यह मेरे लिए जिंदगी में एक बार मिलने वाला खास पल है। थोड़ा सा प्यार जरूर दिखाएं।" जहां गाने को कुमार सानू और किंग ने अपनी शानदार आवाज से सजाया है, वहीं इसके लिरिक्स भी किंग ने दिए हैं और आदित्य देव ने इसे संगीतबद्ध किया है।

7 साल बड़े क्रिकेट होस्ट से शादी करेंगी



मुंबई। एक्ट्रेस कृतिका कामरा इन दिनों अपनी पर्सनल लाइफ को लेकर सुर्खियों में बनी हुई हैं। जल्द ही उनके घर शादी की शहनाई बजने वाली है। लंबे समय से फैंस शादी का इंतजार कर रहे हैं। इसी बीच उनकी शादी की डेट भी फिक्स हो गई है। कृतिका कामरा और

गौरव कपूर 11 मार्च को शादी के बंधन में बंधेंगे। दोनों ने बिना किसी शोर शराबे और दिखावे के सिंपल तरीके से शादी करने का फैसला किया है। बताया जा रहा है कि दोनों घर पर ही निजी साइनिंग सेरेमनी में शादी करेंगे, जिसमें केवल घर के लोग ही शामिल होंगे। हालांकि, शादी के बाद दोनों ने रिसेप्शन पार्टी देने का फैसला किया है, जो कि 12 मार्च को होस्ट की जाएगी। इस खास मौके पर कई टीवी और बॉलीवुड के स्टार्स और कई क्रिकेटर्स शामिल होंगे। करीबी सुरों की मानें तो दोनों का यह मानना है कि वह बिना दिखावे के ऐसी शादी करें, जिसमें ढेर सारी यादें हों। ऐसे पल जिसे आप जी सकें। वह परंपराओं का सम्मान करते हैं। इसीलिए वह अपने परिवार के साथ सादगी, अपनापन और अर्थनों की खुशियों के बीच इन खास पलों को शेयर करना चाहते हैं। बता दें, कृतिका कामरा की यह गौरव से पहली शादी है, जबकि गौरव कपूर इससे पहले किरत भट्टल के साथ शादी के बंधन में बंधे थे। दोनों ने साल 2014 में शादी की थी और साल 2021 में दोनों का तलाक हो गया। फिर इसके बाद वे कृतिका के रिलेशन में आए और 2025 में दोनों ने अपने रिश्ते को ऑफिशियल किया।

ग्लोबल पॉप स्टार ने किया था 2007 में मुंबई में परफॉर्म

19 साल बाद भारत लौट रहीं शकीरा, मुंबई और दिल्ली में करेंगी लाइव कॉन्सर्ट

करीब दो दशकों के बाद ग्लोबल पॉप स्टार शकीरा एक बार फिर भारत में लाइव परफॉर्म करेंगी। खास बात यह है कि इस बार शकीरा मुंबई और दिल्ली में अपने धमाकेदार कॉन्सर्ट करेंगी। 19 साल बाद भारत में उनकी वापसी को लेकर म्यूजिक लवर्स के बीच जबरदस्त उत्साह देखा जा रहा है।

एजेसी ▶ मुंबई

आयोजकों की ओर से मिली जानकारी के मुताबिक, शकीरा 10 अप्रैल को मुंबई में और 15 अप्रैल को दिल्ली में परफॉर्म करेंगी। यह पहली बार है कि शकीरा का भारत दौरा दो शहरों में आयोजित किया जा रहा है। दोनों ही शहरों में उनके भारी संख्या में फैंस हैं। माना जा रहा है कि ये कॉन्सर्ट्स पूरी तरह हाउसफुल रहेंगे। शकीरा की एनर्जी, डांस मूव्स और सुपरहिट गानों का जादू भारतीय दर्शकों के सिर चढ़कर बोलेंगा।

शकीरा का करियर तीन दशकों से भी ज्यादा लंबा रहा है। उन्होंने 1990 के शुरुआती दौर में अपने म्यूजिक सफर की शुरुआत की थी और धीरे-धीरे वह दुनिया की सबसे लोकप्रिय पॉप सिंगर्स में शामिल हो गईं। 'हिप्स डोट लाइ', 'व्हेनएवर, वेंयरएवर', 'वाका वाका', 'शी वुल्फ' और 'ला टोट्टा' जैसे गानों ने उन्हें ग्लोबल पहचान दिलाई। आज भी उनके गाने लगभग सभी देशों में पसंद किए जाते हैं।



भारत में शो को लेकर भावुक और उत्साहित

अगर शकीरा के भारत कनेक्शन की बात करें, तो उन्होंने आखिरी बार साल 2007 में मुंबई में परफॉर्म किया था। उस समय वह अपनी 'ओरल फिक्शन टूर' के तहत भारत आई थीं। अब लगभग 19 साल बाद फैंस को उनकी लाइव परफॉर्म देखने के लिए मिलेगी। भारत में अपनी वापसी को लेकर शकीरा खुद भी काफी भावुक और उत्साहित हैं। उन्होंने कहा कि भारत में परफॉर्म करना हमेशा उनके लिए खास रहा है। मुंबई और दिल्ली के फैंस से दोबारा जुड़ना एक यादगार अनुभव होगा। इस फीटिंग इंडिया कॉन्सर्ट के जरिए वह बच्चों के पोषण और बेहतर भविष्य का संदेश देना चाहती हैं।

खबर संक्षेप

गांव परनाला में सम्मान समारोह आज

बहादुरगढ़। परनाला गांव स्थित पीएम श्री राजकीय वरिष्ठ माध्यमिक विद्यालय में सुनहरा कल फाउंडेशन और ट्रेणार्च्य कोचिंग सेंटर द्वारा शनिवार 21 फरवरी को सम्मान समारोह होगा। इसमें कुरुक्षेत्र में हुई राज्य स्तरीय कानूनी साक्षरता विजय प्रतियोगिता में तृतीय स्थान प्राप्त करने वाले विद्यार्थियों को सम्मानित होंगे।

नफे सिंह राठी की श्रद्धांजलि समा 25 को

बहादुरगढ़। इनलो के पूर्व प्रदेशाध्यक्ष स्व. नफे सिंह राठी की बरसी पर बुधवार 25 फरवरी को सुबह 10 बजे नजफगढ़ रोड स्थित राठी फार्म में श्रद्धांजलि समा का आयोजन किया जाएगा। इनलो के जिला मीडिया प्रभारी एडवोकेट विपिन प्रधान ने बताया कि बड़ी संख्या में लोग अपने जनप्रिय नेता को श्रद्धासुमन अर्पित करेंगे।



बहादुरगढ़। डॉ. हिमांशु जून का स्वागत करते ग्रामीण। फोटो: हरिभूमि

लडरावन व इस्सरहेड़ी में भंडारों में चखा प्रसाद

बहादुरगढ़। गांव लडरावन स्थित श्रीश्री 1008 सिद्ध बाबा सदानाथ जी महाराज आश्रम व इस्सरहेड़ी में बालाजी आश्रम जमुना गोशाला में भंडारें हुए। चंडीगढ़ में चल रहे हरियाणा विधानसभा सत्र में व्यस्तता के चलते विधायक राजेश जून की अनुपस्थिति में उनके पुत्र डॉ. हिमांशु जून ने भंडारों में शिरकत की। उनके साथ प्रदीप तहलान, भूपेंद्र पंडित और देवा ने इन धार्मिक आयोजनों में प्रसाद ग्रहण किया।

यातायात नियम और नशे के प्रति किया जागरूक



बहादुरगढ़। विद्यार्थियों को जागरूक करते ट्रैफिक एसएचओ सतीश कुमार।

बहादुरगढ़। यातायात पुलिस ने शहर के नवयुग हाई स्कूल में एक जागरूकता कार्यक्रम आयोजित किया। इसमें विद्यार्थियों को यातायात नियमों तथा नशे के दुष्प्रभाव बारे जानकारी दी गई। ट्रैफिक एसएचओ सतीश कुमार ने यातायात नियमों की जानकारी देते हुए उनका पालन करने के लिए प्रेरित किया। साथ ही नशे के दुष्प्रभाव के प्रति विद्यार्थियों को जागरूक किया। पढ़ाई के साथ-साथ खेलों भी बढ़ चढ़कर भाग लेने की प्रेरणा दी गई।

वैश्य आर्य कन्या महाविद्यालय में राज्य स्तरीय प्रतियोगिताओं का आयोजन स्लोगन में सपना और निबंध लेखन में राखी बनी विजेता

विभिन्न कॉलेजों से 57 प्रतिभागियों ने भाग लिया।

हरिभूमि न्यूज ►► बहादुरगढ़

शहर के वैश्य आर्य कन्या महाविद्यालय में शुक्रवार को राज्य स्तर की स्लोगन लेखन, पोस्टर मेकिंग, कोलाज मेकिंग, रंगोली व निबंध लेखन प्रतियोगिताएं हुईं। इनमें प्रदेश के विभिन्न कॉलेजों से 57 प्रतिभागियों ने भाग लिया।

प्राचार्या डॉ. राजवंती शर्मा ने बताया कि ऐसी प्रतियोगिताएं विद्यार्थियों में आत्मविश्वास, अनुशासन और नेतृत्व की क्षमता का विकास करती हैं। उन्होंने सभी प्रतिभागियों को उनके उज्वल भविष्य के लिए शुभकामनाएं दीं। डॉ. कविता की अगुवाई में स्लोगन लेखन, डॉ. दीपिका यादव की देखरेख में पोस्टर मेकिंग, रेशू की अगुवाई में कोलाज मेकिंग, वर्षों की देखरेख में रंगोली व रीना की अगुवाई में निबंध लेखन प्रतियोगिता हुई।

निर्णायक मंडल में डॉ. मंजीत, डॉ. अंकिता, डॉ. कुसुम, सज्जन कुमार, डॉ. नेहा नैन, सुजाता वर्मा व प्रवेश दहिया आदि शामिल थीं। निबंध लेखन में प्रथम स्थान राखी,



द्वितीय स्थान सेजल व तृतीय स्थान अंकिता ने प्राप्त किया। स्लोगन लेखन में सपना पहले, सिमरन दूसरे व स्नेहा मल्हान तीसरे स्थान पर रही।

रंगोली मेकिंग में प्रथम स्थान स्वर्णमयी साहू, द्वितीय मानसी गुप्ता व तृतीय डॉली रही। कोलाज

मेकिंग में खुशबू प्रथम, सपना द्वितीय व आशू तृतीय रही। पोस्टर मेकिंग में अनुष्का ने प्रथम स्थान, कनिका ने द्वितीय व निशा ने तृतीय स्थान प्राप्त किया। कार्यक्रम की संयोजक डॉ. दीपिका यादव, सह-संयोजक रेशू व आयोजन सचिव कविता रही।



बहादुरगढ़। विजेताओं को पुरस्कृत करते प्रिंसिपल व अन्य स्टॉफ सदस्य।

फेशन शो में सुहानी और वीडियोग्राफी में अरुण ने बाजी मारी, विजेता विद्यार्थियों को किया सम्मानित

बहादुरगढ़। बादली के चौधरी धीरपाल राजकीय महाविद्यालय में सांस्कृतिक कार्यक्रम सप्तरंग का आयोजन किया गया। सांस्कृतिक प्रमोटर निशा मलिक की देखरेख में हुए कार्यक्रम की अध्यक्षता प्राचार्य आनंद काठान ने की। विजेता विद्यार्थियों को नकद पुरस्कार व प्रमाण पत्र वितरित किए गए। मुख्यातिथि के तौर पर रेणू दहिया काठान ने कहा कि पढ़ाई के साथ-साथ सांस्कृतिक कार्यक्रमों को भी बढ़ावा देने की जरूरत है। पोस्टर मेकिंग में तमन्ना ने प्रथम स्थान, नेहा ने द्वितीय व निकिता ने तीसरा स्थान प्राप्त किया। कोलाज मेकिंग में नेहा ने पहला, तमन्ना ने दूसरा व कोमल ने तीसरा स्थान हासिल किया। एकल नृत्य में कोमल प्रथम, आरती द्वितीय व भारती तृतीय रही। बेस्ट आउट ऑफ वेस्ट में तमन्ना ने प्रथम, अनामिका ने द्वितीय व कोमल ने तीसरा स्थान प्राप्त किया। रंगोली में अनामिका की टीम प्रथम और योगिता की टीम द्वितीय स्थान पर रही। वीडियोग्राफी और फोटोग्राफी में योगिता की टीम द्वितीय स्थान पर रही। वीडियोग्राफी और फोटोग्राफी में योगिता की टीम द्वितीय स्थान पर रही। वीडियोग्राफी और फोटोग्राफी में योगिता की टीम द्वितीय स्थान पर रही।

बोर्ड परीक्षाओं से पहले छात्राओं में किया आत्मविश्वास का संचार

हरिभूमि न्यूज ►► बहादुरगढ़

शहर के पीएम श्री राजकीय कन्या वरिष्ठ माध्यमिक विद्यालय में शुक्रवार को आगामी बोर्ड परीक्षाओं में सम्मिलित होने वाली 12वीं कक्षा की 337 छात्राओं के उज्वल भविष्य की कामना के लिए आशीर्वाद समारोह आयोजित किया गया। खंड शिक्षा अधिकारी शेर सिंह ने मुख्य अतिथि तथा शिक्षाविद सतीश शर्मा ने विशिष्ट अतिथि के रूप में शिरकत की। कार्यक्रम की अध्यक्षता विद्यालय की प्राचार्या प्रवीण दहिया ने की। समारोह में 12वीं की परीक्षा देने वाली कला संकाय की 247, कॉमर्स की 51 और विज्ञान संकाय की 39 छात्राओं को एडमिट कार्ड दिए गए। सभी छात्राओं को विद्यालय की तरफ से पेपर बोर्ड



बहादुरगढ़। छात्राओं को प्रोत्साहित करते बीईओ, प्रिंसिपल व अन्य। फोटो: हरिभूमि

और स्टेशनरी का सामान दिया गया। बीईओ शेर सिंह ने छात्राओं को आत्मविश्वास बढ़ाने के लिए प्रेरित किया और उनके उज्वल भविष्य की कामना की। उन्होंने प्राचार्या प्रवीण दहिया द्वारा स्कूल हित में किए जा रहे शैक्षणिक कार्यों की सराहना की। शिक्षाविद सतीश शर्मा ने कहा कि छात्राओं की कठिन मेहनत, शिक्षकों के समर्पित मार्गदर्शन और अभिभावकों के सहयोग से सफलता अवश्य मिलती है। प्राचार्या प्रवीण दहिया ने विद्यार्थी जीवन में अनुशासन का महत्व समझाया। इस अवसर पर प्राध्यापिका राकेश कुमारी, रेणू, शीतल, पुनीता, राजेश कुमारी, अंजू, सुमन, नीलम डबास, सुनीता व मैनावती आदि उपस्थित रही।

नुककड़ नाटक के माध्यम से किया साइबर सुरक्षा को लेकर जागरूक

हरिभूमि न्यूज ►► बहादुरगढ़

गांव बामडोली में वैश्य आर्य शिक्षण महिला महाविद्यालय के साप्ताहिक एनएसएस शिविर के चौथे दिन छात्राओं ने साइबर सुरक्षा को लेकर नुककड़ नाटक पेश किया। स्वयंसेविकाओं ने साइबर सुरक्षा के महत्व, ऑनलाइन सावधानियों एवं डिजिटल जिम्मेदारियों के प्रति जागरूक किया। प्रथम सत्र में दुर्गा शक्ति की मीना ने साइबर सुरक्षा विषय पर विस्तृत व्याख्यान दिया। उन्होंने साइबर अपराधों से बचाव, सुरक्षित इंटरनेट उपयोग तथा डिजिटल सतर्कता पर प्रकाश डाला। स्वयंसेविकाओं को ऑनलाइन ठगी, साइबर अपराधों से बचाव एवं सुरक्षित डिजिटल व्यवहार के प्रति जागरूक किया। प्राचार्या डॉ. आशा शर्मा ने कहा कि वर्तमान डिजिटल युग में साइबर



सुरक्षा अत्यंत आवश्यक है। सभी सोशल मीडिया एवं ऑनलाइन प्लेटफॉर्म का सजगता एवं जिम्मेदारी के साथ उपयोग करें। उन्होंने हरी झंडी दिखाकर जागरूकता रैली को रवाना किया। स्वयंसेविकाओं ने नुककड़ नाटक के अलावा पोस्टर एवं बैनर के माध्यम से ग्रामीणों को जागरूक किया। सेंटर ऑफ इनर पीस से आईरि तुमुदल ने कहा कि आजकल मोबाइल की लत और सोशल मीडिया का बेतहाशा इस्तेमाल हमारे मानसिक स्वास्थ्य पर गहरा असर डाल रहा है। वचुअल दुनिया में खोए रहने से रिश्तों पर नकारात्मक प्रभाव पड़ता है।

इस्तेमाल हमारे मानसिक स्वास्थ्य पर गहरा असर डाल रहा है। वचुअल दुनिया में खोए रहने से रिश्तों पर नकारात्मक प्रभाव पड़ता है।

शाहिना खातून ने मारी बाजी
मेहंदी प्रतियोगिता में शाहिना खातून ने प्रथम स्थान, मेघा ने द्वितीय स्थान, सरिता व नेहा ने तृतीय स्थान प्राप्त किया। नैना व तन्नु ने सांत्वना स्थान प्राप्त किया।

भगवान श्रीकृष्ण की बाल लीलाओं ने मोहा मन

हरिभूमि न्यूज ►► बहादुरगढ़

शहर के महावीर मंदिर में चल रही श्रीमद् भागवत कथा के पांचवें दिन श्रद्धा और भक्ति का अद्भुत संगम देखने को मिला।



कथा के दौरान भगवान श्रीकृष्ण की बाल लीलाओं, गोवर्धन पूजा तथा अन्नकूट महोत्सव का अत्यंत भावपूर्ण एवं विस्तृत वर्णन किया गया, जिसे सुनकर श्रद्धालु भाव-विभोर हो उठे। कथावाचक श्रीधाम वृंदावन से पधारें पूज्य हित चरण अतुल कृष्ण शास्त्री जी महाराज ने कहा कि भगवान श्रीकृष्ण की बाल लीलाएं केवल मनोरंजन नहीं, बल्कि गहन आध्यात्मिक संदेश देती हैं।

विद्यार्थियों को योगाभ्यास करवा लामों की दी जानकारी



बहादुरगढ़। छात्रा के चौधरी हरद्वारी लाल राजकीय महाविद्यालय में शुक्रवार को 7 दिवसीय एनएसएस शिविर का शुभारंभ हुआ। सोचसही से आई डॉ रीना ने विद्यार्थियों को योगाभ्यास करवाया तथा योग के शारीरिक एवं मानसिक लाभों के बारे में जानकारी दी। प्राचार्या डॉ सविता पुनिया के दिशानिर्देशन में कार्यक्रम का शुभारंभ वरिष्ठ प्राध्यापक डॉ अनिता दलाल ने मां सरस्वती के समक्ष दीप प्रज्वलित कर किया। उन्होंने विद्यार्थियों को राष्ट्रीय सेवा योजना के उद्देश्यों और महत्व के बारे में विस्तार से जानकारी दी। सभी को उत्साहपूर्वक भाग लेने के लिए प्रेरित किया। कोऑर्डिनेटर डॉ ललिता ने विद्यार्थियों को सार्वजनिक जीवन में एनएसएस की उपयोगिता समझाई। इस अवसर पर डॉ संजय देसवाल, डॉ अश्वनी कुमार, मंजू मलिक, मोनिका, डॉ रेखा, ज्योति, डॉ मुकेश, डॉ सीमा व लोकेश आदि उपस्थित रहे।



वर्षगांठ पर डॉ. आशा शर्मा ने लगाए 35 पौधे
बहादुरगढ़। वैश्य महिला शिक्षण महाविद्यालय की प्रिंसिपल डॉ. आशा शर्मा ने अपनी वैवाहिक वर्षगांठ एवं बच्चों के जन्मदिन के अवसर पर रतन टाटा सिटी फोरेस्ट में आंवला एवं नींबू के 35 पौधे लगाए। डॉ. आशा शर्मा ने कहा कि जीवन के विशेष अवसरों को प्रकृति के साथ जोड़कर मनाना ही सच्ची सामाजिक जिम्मेदारी है। उन्होंने बताया कि पौधेरोगण केवल एक दिन का कार्य नहीं, बल्कि उसका नियमित देखभाल और संरक्षण भी उतना ही महत्वपूर्ण है। वे विद्यार्थियों को भी जागरूक करती रहती हैं।



मत्तों के पैदल जत्थे को खाटू धाम किया रवाना
बहादुरगढ़। हर वर्ष की तरह इस बार भी शहर की देवी कॉलेजी से संदीप मगत की अगुवाई में श्रद्धालुओं का पैदल जत्था निशान के साथ रवाना हुआ। आजपा युवा मोर्चा के प्रदेश उपाध्यक्ष नवीन बंटी ने खाटू धाम राजस्थान पर लाने वाले श्याम बाबा के मेले में शामिल होने के लिए जत्थे को रवाना किया। इस अवसर पर श्रद्धालुओं में भारी उत्साह दिखाई दिया।

कार्यशाला में आठ प्राध्यापकों ने लिया भाग



झज्जर। हरियाणा स्कूल शिक्षा परियोजना परिषद द्वारा चंडीगढ़ में आयोजित पांच दिवसीय वर्कशॉप इंटरनेट ऑफ थिंग्स के तीसरे चरण में जिले के आठ विद्वान प्राध्यापकों ने भाग लिया। राजकीय मॉडल वरिष्ठ माध्यमिक विद्यालय बेरी की रसायन विज्ञान प्राध्यापिका वंदना भारद्वाज ने इस वर्कशॉप में प्रतिभागिता की। अंतिम दिन हुई प्रश्नोत्तरी प्रतियोगिता में उन्होंने द्वितीय स्थान प्राप्त किया। उन्होंने बताया कि टेक्नोलॉजी से संबंधित ऐसी वर्कशॉप स्कूल के विद्यार्थियों के लिए बहुत लाभदायक साबित होगी। उन्होंने कहा कि आने वाला समय रोबोट और ड्रोन का ही

हरिभूमि आवश्यक सूचना
जिन पाठकों को अखबार मिलाने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सएप करें :-
बहादुरगढ़ :- सूरजमल वाली गली, गणपति टैल्स के ऊपर, नजदीक टेवसी स्टैंड, बहादुरगढ़
झज्जर :- पुराना बर्फ खाना रोड, शिव चौक, झज्जर
फोन :- 8295738500, 8814999142, 8295157800

मृत्यु अंत नहीं है
मृत्यु कभी भी अंत नहीं हो सकती मृत्यु एक पथ है, जीवन एक यात्रा है आत्मा पथ प्रदर्शक है।
हरिभूमि
राष्ट्रीय हिन्दी दैनिक
इस शोकाकुल समय में हम आपके सहभागी हैं।
तेरहवीं/श्रद्धान्जलि/शोक संदेश
आप अर्पित कीजिये अपने श्रद्धा-सुमन हरिभूमि के माध्यम से
साईज संस्करण विशेष छूट राशि
5 X 8 से.मी स्थानीय संस्करण के रु. 2500/-
10X 8 से.मी अन्तर के पृष्ठ पर रु. 3000/-
+5% GST Extra
नोट : विशेष छूट राशि केवल उपरोक्त यादों पर मान्य। अन्य किसी साईज के लिए फाई स्टै लाइन।
अधिक जानकारी के लिए सम्पर्क करें
झज्जर : हरिभूमि कार्यालय, पुराना बर्फ खाना रोड, शिव चौक, फोन : 8295876400
बहादुरगढ़ :- सूरजमल वाली गली, रोहताक रोड, गणपति टैल्स के ऊपर, 8295852900

सर्वाइकल कैंसर की रोकथाम के लिए पायलट परियोजना
बालिकाओं को लगाए जाएंगे टीके
हरिभूमि न्यूज ►► झज्जर
क्षेत्र के गांव झाड़ली स्थित एपीसीपीएल पावर प्लांट ने किशोरियों के स्वास्थ्य को बेहतर बनाने में एक महत्वपूर्ण पहल शुरू की है। प्रवक्ता ने बताया कि कंपनी ने अपने सीएसआर कार्यक्रम के तहत सर्वाइकल कैंसर की रोकथाम के लिए एक पायलट परियोजना प्रारम्भ की है। जिसका उद्देश्य किशोरियों को एक गंभीर, लेकिन रोकनी का सक्ने वाली बीमारी से सुरक्षित करना है। इस पहल के अंतर्गत 9 से 14 वर्ष आयु वर्ग की बालिकाओं को व्हायस वैल्यूम वैक्सीन का टीका लगाया जाएगा। परियोजना के संचालन और सहयोग को औपचारिक रूप देने के लिए एपीसीपीएल और एचएलएफपीपीटी के बीच एमओयू पर हस्ताक्षर किए गए थे।
झज्जर। कार्यक्रम के दौरान उपस्थित बालिकाएं एवं प्लांट के पदाधिकारी। फोटो: हरिभूमि
का टीका लगाया जाएगा। परियोजना के संचालन और सहयोग को औपचारिक रूप देने के लिए एपीसीपीएल और एचएलएफपीपीटी के बीच एमओयू पर हस्ताक्षर किए गए थे।